

కడప

ఆంధ్ర ప్రదేశ్, వైఎస్ఆర్ జిల్లా లోని నగరం

ఈ వ్యాసం కడప నగరం గురించి. మరికొన్ని సంబంధిత వ్యాసాలు కొరకు, [కడప \(అయోమయ నివృత్తి\)](#) చూడండి.

కడప ఆంధ్రప్రదేశ్ రాష్ట్రం, రాయలసీమ ప్రాంతానికి చెందిన ఒక నగరం. వైఎస్ఆర్ జిల్లా కేంద్రం. కడప మండలానికి ప్రధాన కేంద్రం. ఈ నగరం పెన్నానదికి 8 కి.మీ (5 మైళ్ళు) దూరంలో ఉంది. నగరానికి రెండు వైపులా నల్లమల అడవులు ఉండగా, ఒక వైపు పాలకొండలు గలవు.

పేరు వ్యుత్పత్తి



కడప పట్టణ రైల్వే స్టేషను

దేవుని కడప స్థలపురాణం ప్రకారం ఆలయంలో శ్రీ వేంకటేశ్వర స్వామిని కృపాచార్యులు ప్రతిష్ఠించాడు. అందు వలన ఈ పట్టణానికి కృపాపురం, కృపనగరం అని పేరు వచ్చింది. కృపనగరంలోని కృప అన్న పదం ఉచ్చారణ క-రి-ప గా, చివరికి కడపగా మారింది. క్రీ.పూ. 2వ శతాబ్దం - సా.శ. 2వ శతాబ్దం మధ్య కాలంలో టూలెమీ అనే విదేశీ

యాత్రికుడు కడపను దర్శించాడు. ఈ ఊరిని కరిపె, కరిగె అంటారని రాశాడు.^[1] విదేశీ లిపిలో కరిప అనే పేరు కరిపెగా నమోదైందని భావించవచ్చు.

దేవుని కడప క్షేత్రం తిరుమలకు తొలిగడపగా ప్రసిద్ధిగాంచింది. దక్షిణ ప్రాంత యాత్రికులు కాశీ వెళ్ళడానికి, ఉత్తర భారతదేశ యాత్రికులు రామేశ్వరం వెళ్ళడానికి తిరుమల వేంకటేశ్వరుని వద్దకు కాలిబాటన వెళ్ళేవారికి కడపే ప్రధాన మార్గం. ఈ కారణంగా మూడుచోట్లకు వెళ్ళే భక్తులు ఖచ్చితంగా ఇక్కడ మొదటిగా శ్రీ లక్ష్మీప్రసన్న వేంకటేశ్వరుణ్ణి, సోమేశ్వర స్వామిని దర్శించుకుని అనంతరం మూడు క్షేత్రాలకు వెళ్ళేవారు. ఇందువల్లనే మూడు క్షేత్రాల తొలి గడపగా దేవుని కడప ప్రసిద్ధి చెందింది. ఐతే కడప పట్టణానికి పేరు దీనివల్ల రాలేదు.

ప్రాచీన యుగంలో గానీ, మధ్యయుగంలో కనీసం అన్నమయ్య కాలం వరకు గానీ కడప పట్టణాన్ని గడప అని వ్యవహరించేవారని చెప్పడానికి ఎటువంటి ఆధారాలూ లేవు. ఆ తిరుమలేశుని పరమభక్తుడైన అన్నమయ్య కూడా దేవుని కడప గురించి పాడిన కీర్తనల్లో కడప రాయడు అని పేర్కొన్నాడే తప్ప ఎక్కడా గడప అన్న పదమే వాడలేదు.^[2] అంటే అన్నమయ్య కాలం వరకు కూడా కడప పేరుకు, గడపకు సంబంధమే లేదు. కడప-గడపలను ఒకదాని బదులు ఇంకొకటి వాడడానికి కారణం కడప నవాబుల కాలంలో వాడుకలోకి వచ్చిన పార్శ్వ భాషే కావచ్చని రాహి ఫిదాయి పేర్కొన్నాడు.^[3] తెలుగులో థ-థ ల మధ్య ఉన్నట్లే పర్షియన్ భాషలో క-గ ల మధ్య ఒక చుక్కే తేడా. ఇప్పుడు ఎక్కువ మంది తెలుగువారు థ బదులు ధ అని రాయడం, పలకడం చేస్తున్నట్లే ఆ కాలంలో కడపను గడప అని రాయడం, పలకడం మొదలై ఉండొచ్చు.

బ్రిటీషు పాలనా కాలంలో భారతదేశంలో 'కడ'తో మొదలయ్యే ఊర్ల పేర్లకు స్పెల్లింగు Cudda- అని వాడారు. కడప స్పెల్లింగు Cuddapah,

కడప

నగరం



ద్విశతాబ్ది ఉత్సవాల స్మారకం (పైలాన్)



తమిళనాడులోని కడలూరు స్పెల్లింగు Cuddalore
అలా వచ్చినవే. కడప స్పెల్లింగును 2005 ఆగస్టు 19
లో ప్రాంతీయులకి సౌకర్యంగా ఉండేవిధంగా "Kadapa"
అని మార్చారు.

చరిత్ర

11 నుండి 14వ శతాబ్దాల వరకు కడప చోళ
సామ్రాజ్యము లోని భాగం.14వ శతాబ్దపు
ద్వితీయార్థంలో ఇది విజయనగర సామ్రాజ్యములో
భాగమైంది. గండికోట నాయకుల పరిపాలనలో రెండు
శతాబ్దాల వరకూ ఉంది. 1422 లో పెమ్మసాని
నాయకుడైన పెమ్మసాని తిమ్మయ్య నాయుడు ఈ
ప్రాంతంలో పలు దేవాలయాలను, నీటిని నిల్వ ఉంచే
తొట్లని కట్టి అభివృద్ధి చేపట్టాడు. 1594 లో రెండవ మీర్
జుమ్లా ఈ ప్రాంతాన్ని ఆక్రమణ చేసి చిన్న తిమ్మయ్య
నాయుడిని మోసంతో గెలవటంతో ఇది గోల్కొండ
ముస్లిముల పరమైనది. 1800 లో బ్రిటీష్ సామ్రాజ్యంలో
భాగమైంది. కడప నగరం పురాతనమైంది. అయిననూ
కుతుబ్ షాహీపాలకుడైన నేక్ నాం ఖాన్ దీనిని
విస్తరించి దీనిని నేక్నామాబాద్ గా వ్యవహరించాడు.
కొంత కాలం ఇలా సాగినా తర్వాత ఇది పతనం అవగా
18వ శతాబ్దపు రికార్డుల ప్రకారం ఇది నేక్నాం ఖాన్
కడప నవాబు అని తేలింది. 18వ శతాబ్దపు
ప్రారంభాన్ని మినహాయస్తే మయాన నవాబులకి ఇది
ముఖ్య కేంద్రంగా విలసిల్లింది. బ్రిటీషు పాలనలో సర్
థామస్ మున్రో క్రింద ఉన్న నాలుగు కలెక్టరేట్ లలో ఇది
కూడా ఒకటైంది. 1830 లో కాశీయాత్రలో భాగంగా ఈ
ప్రాంతానికి వచ్చిన యాత్రాచరిత్రకారుడు ఏనుగుల
వీరాస్వామయ్య ఆనాటి కడప స్థితిగతులను తన
కాశీయాత్ర చరిత్రలో రికార్డు చేశాడు. దాని ప్రకారం
అప్పటికి కడప మంచి స్థితిలోని పట్టణంగా చెప్పవచ్చు.
అందరు పనివాళ్ళూ ఉన్నారని, జిల్లా కోర్టు, కలక్టరు



Coordinates:
14.47°N 78.82°E (https://geohack.toolforge.org/geohack.php?pagename=%E0%B0%95%E0%B0%A1%E0%B0%AA¶ms=14.47_N_78.82_E_type:city_(466000))

దేశం

భారతదేశం

రాష్ట్రం
జిల్లా

ఆంధ్రప్రదేశ్
వైఎస్ఆర్
జిల్లా

Government

కచ్చేరీ కలదని వ్రాశాడు. ఆయా ఇలాకా ముసద్దీలు ఇళ్ళుకట్టుకుని పట్టణంలో కాపురమున్నారన్నారు. జలవనరులకై దగ్గరలో నది, ఊరినడుమ నీటిబుగ్గ ఉందని, ఇళ్ళు సంకుచితంగా ఉండేవని వర్ణించారు. ఊరివద్ద ఒక రెజిమెంటు ఉండేది, అందులో ఆ ప్రాంతపు దొరలు కాపురం ఉండేవారని తెలిపారు.^[4] 2004 లో కడప మునిసిపల్ కార్పొరేషన్ గా గుర్తింపు పొందింది.

భౌగోళికం

• Type	<u>స్థానిక</u> <u>స్వపరిపాలన</u>
• Body	<u>కడప</u> <u>నగరపాలక</u> <u>సంస్థ</u>

Elevation	138 మీ (453 అ.)
------------------	--------------------

Population (2022)

• Total	4,66,000
----------------	----------

<u>Demonym</u>	కడప బిడ్డ
-----------------------	--------------

భాషలు

• అధికారిక	<u>తెలుగు</u>
-------------------	---------------

<u>Time zone</u>	<u>UTC+5:30</u> (<u>IST</u>)
-------------------------	-----------------------------------

<u>PIN</u>	516001,002,00
-------------------	---------------

<u>ప్రాంతీయ</u> <u>ఫోన్ కోడ్</u>	+91– 8562
---	--------------

<u>Vehicle registration</u>	AP-39 now, (A
------------------------------------	------------------



రాయలసీమ*వేదిక

కడప పట్టణం భౌగోళికంగా $14.47^{\circ}\text{N } 78.82^{\circ}\text{E}$ (https://geohack.toolforge.org/geohack.php?pagename=%E0%B0%95%E0%B0%A1%E0%B0%AA¶ms=14.47_N_78.82_E_) వద్ద ఉంది. 138 మీ (452 అడుగుల) సరాసరి ఎత్తు ఉంది. కడప జిల్లా వైశాల్యం 8723 చ.కి.మీ. పశ్చిమం దిశగా బళ్ళారి నుండి అనంతపురం గుండా పారే పైన్నానది ఇక్కడి నుండి తూర్పు భాగాన ఉన్న నెల్లూరు జిల్లా లోనికి ప్రవేశిస్తుంది. పరిమాణంలో ఈ నది పెద్దదిగా ఉండి, వర్షాకాలంలో బాగానే పారిననూ వేసవుల్లో మాత్రం చాలా భాగం ఎండిపోతుంది. దీని ప్రధాన ఉప నదులు కుందూ, సగిలేరు, చెయ్యేరు, పాపామ్మి.

పరిపాలన



వన్ టౌన్ పోలీస్ స్టేషను వద్ద నున్న రహ్మాతుల్లా క్లాక్ టవర్

కడప నగరపాలక సంస్థ నగరపాలన నిర్వహిస్తుంది.

విద్యారంగం



రాజీవ్ గాంధీ వైద్య కళాశాల

- యోగి వేమన విశ్వవిద్యాలయం
- ప్రభుత్వ జనరల్ ఆసుపత్రి (రిమ్స్.వైద్య కళాశాల, పుట్లంపల్లి)
- రిమ్స్ దంత వైద్య కళాశాల, పుట్లంపల్లి
- వైఎస్సార్ భవన నిర్మాణ, లలిత కళా విశ్వవిద్యాలయం
- ప్రభుత్వ పురుషుల కళాశాల (స్వయం ప్రతిపత్తి కళాశాల)

- SKR & SKR (శ్రీ కడప కోటిరెడ్డి & శ్రీమతి కడప రామసుబ్బమ్మ) ప్రభుత్వ మహిళా కళాశాల (స్వయం ప్రతిపత్తి కళాశాల)
- వైఎస్సార్ క్రీడా పాఠశాల
- హైదరాబాద్ పబ్లిక్ స్కూల్
- కడప శంకరాపురంలో ప్రభుత్వ అంధుల ఉన్నత పాఠశాల (ఈ పాఠశాల 1949 లో యం వెంకటరత్నం స్థాపించాడు)
- కందుల శ్రీనివాస రెడ్డి స్మారక ఇంజనీరింగ్ కళాశాల

నగరంలోని ప్రాంతాలు

- మృత్యుంజయకుంట
- నబీకోట
- నకాష్

- ప్రకాశ్ నగర్
- ఓంశాంతి నగర్
- కో ఆపరేటివ్ కాలనీ
- ఎన్ జీ ఓస్ కాలనీ
- పోలీస్ క్వార్టర్స్
- రాజారెడ్డి వీధి
- మరియాపురం
- సీయోనుపురం
- రైల్వే స్టేషను రోడ్డు
- ఎర్రముక్కపల్లి
- కాగితాల పెంట
- మాచంపేట
- చంద్ర మౌలినగర్

రవాణా

- కడపలో కర్నూలు రాణిపేట లను కలిపే 40 వ జాతీయ రహదారి,
- చెన్నై ముంబై లను కలిపే 716 వ జాతీయ రహదారి
- కడప బెంగళూరులను కలిపే 340 వ జాతీయ రహదారి
- కడప విజయవాడ హైవే వయా మైదుకూరు, పొరుమామిళ్ళ, కంభం
- మార్కాపురం, గుంటూరు, విజయవాడ, హైవే, కడప పులివెందుల హైవే, కడప బద్వేల్ నెల్లూరు హైవేలు కడపలో ఉన్నాయి.

- కడప రైల్వే స్టేషన్ ముంబై - చెన్నై రైలు మార్గంలో వుంటుంది. రాష్ట్రంలో రైల్వే సౌకర్యం కల్పించబడిన మొట్ట మొదటి జిల్లా కేంద్రం కడప. ఇది ఎర్రగుంట్ల - నంద్యాల రైల్వే లైను, ఓబులవారిపల్లె - కృష్ణపట్నం రైల్వే లైనుల కూడలి కూడా. కడప బెంగళూర్ రైల్వే లైన్ పెండ్లిమర్రి వరకు పూర్తి అయింది.

- కడప విమానాశ్రయం

దర్శనీయ ప్రదేశాలు

- దేవుని కడప శ్రీ లక్ష్మీ వేంకటేశ్వరాలయం
- అమీన్ పీర్ దర్గా (ఆస్థాన్-ఎ-మగ్దూమ్-ఇలాహి దర్గా)
- షామిరియా దర్గా
- సి. పి. బౌన్ గ్రంథాలయం

- సెయింట్ మేరీ కేథడ్రాల్, మరియుపురం
- కడప శిల్పారామం
- శ్రీ లంకమల్లేశ్వర వన్యప్రాణి సంరక్షణ కేంద్రం, కడప సమీపంలో
- రాజీవ్ స్మృతివనం
- భగవాన్ మహావీర్ మ్యూజియం
- ఆరోగ్యమాత చర్చి

ప్రముఖులు

- కడప కోటిరెడ్డి
- పుట్టపర్తి నారాయణాచార్యులు
- జానమద్ది హనుమచ్ఛాస్త్రి
- షేక్ హుసేన్ (సత్యాగ్ని) (తొలి తెలుగు ముస్లిం కథా రచయిత)

- షేక్ బేపారి రహంతుల్లా (శశిశ్రీ)
- సజ్జా జయదేవ్ బాబు
- వై.యస్. రాజశేఖరరెడ్డి
- వై.ఎస్.జగన్మోహనరెడ్డి

ఇవి కూడా చూడండి

- నన్నూరి పర్బత్త, రాయలసీమ పానీయం

మూలాలు

1. MAJUMDAR SASTRI, SURENDRANATH (1927). ANCIENT INDIA as described by PTOLEMY (<https://dspace.gipe.ac.in/xmlui/bitstream/handle/10973/36783/GIPE-005522.pdf?sequence=3&isAllowed=y>)

(PDF). Calcutta: CHUCKERVERTY, CHATTERJEE & Co. Retrieved 26 October 2021.

2. పాలెం, వేణుగోపాల్ (2006). కడప రాయని అన్నమయ్య కప్పురపు కీర్తనలు (<https://tirumala.org/Downloads/RESEARCH%20BOOKS/%E0%B0%95%E0%B0%A1%E0%B0%AA%E0%B0%B0%E0%B0%BE%E0%B0%AF%E0%B0%A8%E0%B0%BF%20%E0%B0%95%E0%B0%AA%E0%B1%8D%E0%B0%AA%E0%B1%81%E0%B0%B0%E0%B0%AA%E0%B1%81%20%E0%B0%95%E0%B1%80%E0%B0%B0%E0%B1%8D%E0%B0%A4%E0%B0%A8%E0%B0%B2%E0%B1%81.pdf>) (PDF). కడప: లక్ష్మీకుమార ప్రచురణలు. Retrieved 29 October 2021.

3. భారత కమ్యూనిస్టు పార్టీ, విశాలాంధ్ర దినపత్రిక (1992). కడప జిల్లా సమాచార దర్శిని. కడప: భారత కమ్యూనిస్టు పార్టీ.

4. వీరాస్వామయ్య, యేనుగుల (1941). కాశీయాత్రా చరిత్ర (<http://ia601406.us.archive.org/12/items/kasiyatracharitr020670mbp/kasiyatracharitr020670mbp.pdf>) (PDF) (మూడవ ముద్రణ ed.). విజయవాడ: దిగవల్లి వెంకట శివరావు. Retrieved 26 November 2014.

వెలుపలి లింకులు

["https://te.wikipedia.org/w/index.php?title=కడప&oldid=3830034"](https://te.wikipedia.org/w/index.php?title=కడప&oldid=3830034)

నుండి వెలికితీశారు

వికీవాయేజ్

కోసం ఒక

ట్రావెల్ గైడ్

ఉంది **కడప**

.

వికీమీడియా

కామన్స్‌లో

వికీపీడియా

ఈ పేజీలో చివరి మార్పు 12

ఫిబ్రవరి 2023న 08:40కు

జరిగింది. •

అదనంగా సూచించని పక్షంలో

పాఠ్యం [CC BY-SA 4.0](#) క్రింద

లభ్యం



Kadapaకి

సంబంధించి

దస్త్రాలు

ఉన్నాయి.